

ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

តុលាការកំពូល

សំណុំរឿងរដ្ឋប្បវេណី

លេខ : ៧១

ចុះថ្ងៃទី ១៦ ខែ មីនា ឆ្នាំ១៩៩៨

សាលដីការប្រៀប

លេខ ២១១

ចុះថ្ងៃទី ០៩ ខែ ១២ ឆ្នាំ១៩៩៩

នាទទាបប្រជុំរដ្ឋមន្ត្រី

តុលាការកំពូល

បានបើកសវនាការជំនុំជម្រះជាសាធារណៈ នៅថ្ងៃទី ០៩ ខែ ធ្នូ ឆ្នាំ ១៩៩៩

ដោយមានសមាសភាពដូចតទៅ :

- ១- ឯកឧត្តម **ឌីន ឌុន្ទី** ជាប្រធាន
- ២- លោក **ប៊ែន ស៊ុន** ជាចៅក្រម
- ៣- លោក **រៀល មួន** ជាចៅក្រមរបាយការណ៍
- ៤- លោក **ជីវ កេង** ជាចៅក្រម
- ៥- លោក **ស៊ុន ឌឹម** ជាចៅក្រម
- ៦- លោក **ឈឹម ស៊ីផល** ជាចៅក្រម
- ៧- លោក **ប្រាក់ គឹមសាន** ជាចៅក្រម
- ៨- លោក **សោម សិរវឌ្ឍ** ជាចៅក្រម
- ៩- លោក **យស សុខឿន** ជាចៅក្រម

ក្រឡាបញ្ជី

លោក **ជុន លៀង**

តំណាងមហាអយ្យការ

លោក **សាយ សារី** ជាព្រះរាជអាជ្ញា

ដើម្បីជំនុំជម្រះ លើបណ្តឹងសាទុក្ខតិសាលដីកាលេខ ៦៤ ចុះថ្ងៃទី ២៣ ខែ កុម្ភៈ ឆ្នាំ ១៩៩៨ នៃសំណុំរឿងរដ្ឋប្បវេណីលេខ ៩០ ចុះថ្ងៃទី ១២ ខែ ធ្នូ ឆ្នាំ១៩៩៨ របស់សាលាឧទ្ធរណ៍ ។

រវាងម្ចាស់បណ្តឹងសាទុក្ខឈ្មោះ ឯក សុផល , លី អូង , ជ្រិន អ៊ុំ , ទេព សាម៉ុន , គី ស៊ុង , នៅ ខឿន , សៀង ធឿន , ប៊ុន ធឿន , សិម ហួរ , ឡូន ជាំរ៉ា , អ៊ុំង សុខអុយ និង ព្រឺត សុផាន់ ជាប្រជាជនក្នុងសង្គមតំកំពេញ ខ័ណ្ឌស្ទឹងហាវ ក្រុងព្រះសីហនុ ។

បានជូនសិទ្ធិឱ្យឈ្មោះ លី អូង

និងចុងបណ្តឹងសាទុក្ខឈ្មោះ មាស ហាន់ ភេទប្រុស អាយុ ៤៦ ឆ្នាំ ជាតិខ្មែរ រូបរកស៊ី អភិបាលខ័ណ្ឌ ក្រុងព្រះសីហនុ ។

បានឃើញបណ្តឹងសាទុក្ខលើកទី២ លេខ៤៧ ចុះថ្ងៃទី ២៤ ខែ កុម្ភៈ ឆ្នាំ ១៩៩៨ របស់

លោក លី អុង ប្តឹងមិនសុខចិត្តពីសាលដីការរដ្ឋប្បវេណីលេខ ៦៤ ចុះថ្ងៃទី ២៣ ខែ កុម្ភៈ ឆ្នាំ ១៩៩៨ របស់សាលាឧទ្ធរណ៍ លើសេចក្តីសម្រេចទាំងមូល ។

បានឃើញសំណុំរឿងរដ្ឋប្បវេណីលេខ ៧១ ចុះថ្ងៃទី ១៦ ខែ មីនា ឆ្នាំ ១៩៩៩ របស់ តុលាការកំពូល ។

តាមពាក្យបណ្តឹងចុះថ្ងៃទី ១៥-១២-៩៣ ដើមចោទ ទាំង ១២នាក់ បានអះអាងថា : ពួកខ្លួនប្តឹងទាមទារដីទំហំ ១០៥-៣៥០ម^២ ពីលោក មាស ហាន់ អភិបាលខ័ណ្ឌស្ទឹងហាវ ក្រុងព្រះសីហនុ ដោយអាងហែតុថា ពួកខ្លួនបានគ្រប់គ្រងនិង ថែរក្សាដីនេះ ជាច្រើនឆ្នាំមកហើយ។ នៅថ្ងៃទី ២០ ខែមករា ឆ្នាំ ១៩៩២ ពួកខ្លួនបានដាក់ពាក្យសុំកាន់កាប់ និង ប្រើប្រាស់ដីនេះហើយ រដ្ឋអំណាចបានចេញបង្គាប់ដីឱ្យ ពួកខ្លួនទៀតផង ។ ក្រោយមកលោក អភិបាលខ័ណ្ឌស្ទឹងហាវ បានហាមឃាត់ខ្លួន មិនឱ្យធ្វើអាជីវកម្មលើដី នេះ ដោយអាងថា ដីនេះជាដីទុកបម្រុងរបស់រដ្ឋ ។ ក្នុងរឿងនេះ ពួកខ្លួននៅតែប្តឹងសុំទាមទារដីនេះយកមក ធ្វើជាកម្មសិទ្ធិខ្លួនវិញដដែល ។

បានឃើញសាលាក្រមរដ្ឋប្បវេណីលេខ ៤៥ ចុះថ្ងៃទី ១២ ខែ សីហា ឆ្នាំ ១៩៩៤ របស់ តុលាការក្រុងព្រះសីហនុ សម្រេចចំពោះមុខដើមចោទ ឈ្មោះ ឯក សុផល , លី អុង , ជ្រិន អ៊ុ , នៅ ខឿន គី ស៊ីង , ព្រឹត សុផាន់ និង ចុងចម្លើយឈ្មោះ មាស ហាន់ កំបាំងមុខដើមចោទឈ្មោះ ទេព សាម៉ុន សៀង ធឿន , ស៊ឹម ហួរ , ទួន ដារ៉ា និង អ៊ុង សុងអ៊ុយ ដែលមានខ្លឹមសារនៃសេចក្តីសម្រេចដូចតទៅ :

- ១- ទទួលពាក្យបណ្តឹង ចុះថ្ងៃទី ១៥ ខែ ធ្នូ ឆ្នាំ ១៩៩៣ របស់ដើមចោទ ទុកជាត្រឹមត្រូវតាម ទំរង់ច្បាប់ តែបដិសេធចោលដោយផ្ទុយពីគតិច្បាប់ ។
- ២- ទទួលស្គាល់ដីទំហំ ១១៤-៣៣២ម^២ ដែលស្ថិតនៅក្នុងសង្កាត់កំពេញ ខ័ណ្ឌស្ទឹងហាវ ក្រុងព្រះសីហនុ ជាដីបម្រុងទុករបស់រដ្ឋ ។
- ៣- ប្រគល់ដីទំហំ ១១៤-៣៣២ម^២ ខាងលើនេះ ជូនអភិបាលខ័ណ្ឌស្ទឹងហាវ ក្រុងព្រះសីហនុ គ្រប់គ្រង និង ប្រើប្រាស់ជាប្រយោជន៍សាធារណៈ ចាប់ពីថ្ងៃនេះតទៅ ។
- ៤- ប្រជាពលរដ្ឋទាំងឡាយណា ដែលបានកាន់កាប់ និង ប្រើប្រាស់ប៉ះពាល់ដី ខាងលើនេះ ត្រូវរុះរើសំណង់ និង សំភារៈចេញជាបង្គាប់ចាប់តាំងពីថ្ងៃនេះតទៅ ។
- ៥- ឱ្យដើមចោទបង់ប្រាក់ប្រដាប់ក្តី ពន្ធចុះបញ្ជីក្តី និងពន្ធប្តឹង១៨០០៛ រង្វាន់ក្រឡាបញ្ជី កាន់ហិបប្រាក់ ២០០៛ រង្វាន់អ្នកប្រគល់ដីកាកោះ ៥០០០៛ សរុបរួម ៧០០០៛ ប្រាក់នេះ បានកាត់យកពី ប្រាក់ ៧០០០៛ ដែលដើមចោទបានបង់រួចហើយ ។

សាលាក្រមនេះ ជំនុំជម្រះជាសាធារណៈ ចំពោះមុខដើមចោទ លោក ឯក សុផល , លោក លី អុង , លោក ជ្រិន អ៊ុ , លោក នៅ ខឿន , អ្នកស្រី គី ស៊ីង , លោក ព្រឹត សុផាន់ និង ចុងចម្លើយ លោក មាស ហាន់ កំបាំងមុខដើមចោទលោក ទេព សាម៉ុន , លោក សៀង ធឿន , លោក ប៊ុន ធឿន លោក ស៊ឹម ហួរ , លោក ទួន ដារ៉ា និង អ៊ុង សុងអ៊ុយ បើកផ្លូវឧទ្ធរណ៍ ។

បានឃើញបណ្តឹងឧទ្ធរណ៍ ចុះថ្ងៃទី ១៣ ខែ សីហា ឆ្នាំ ១៩៩៤ របស់ឈ្មោះ ឯក សុផល

តំណាងឱ្យដើមចោទ ទាំង ១២នាក់ ដែលប្តឹងជំទាស់នឹងសេចក្តីសំរេច របស់តុលាការក្រុងព្រះសីហនុនេះ ទាំងមូល ។

បានឃើញសាលដីការរដ្ឋប្បវេណីលេខ ៦៩ ចុះថ្ងៃទី ២១ ខែ សីហា ឆ្នាំ ១៩៩៥ របស់សាលាឧទ្ធរណ៍ ដែលមានខ្លឹមសារនៃសេចក្តីសំរេចដូចតទៅ :

- ១- បង្គាប់ឱ្យគុក្តិ ជូនភស្តុតាងដោយរៀងរៀងខ្លួន បើសិនជាមាន ។
- ២- បង្គាប់ឱ្យធ្វើអង្កេតបំពេញបន្ថែម បើមានលេចហេតុថ្មី ។
- ៣- ចាត់ចៅក្រមប្រឹក្សាឱ្យចុះទៅពិនិត្យ ធ្វើអង្កេតស្រាវជ្រាវដល់ទីតាំងទំនាស់ ក្នុងករណីចាំ បាច់ បើមានគុក្តិស្នើសុំ ។

បានឃើញសាលដីការរដ្ឋប្បវេណីលេខ ១២០ ចុះថ្ងៃទី ២១ ខែ មីនា ឆ្នាំ ១៩៩៦ របស់ សាលាឧទ្ធរណ៍ ដែលមានខ្លឹមសារ នៃសេចក្តីសំរេចដូចតទៅ :

- ១- សំរេចទទួលបណ្តឹងឧទ្ធរណ៍ប្រជាជន១២ គ្រួសារ ទុកជាត្រឹមត្រូវតាមទំរង់ច្បាប់ តែលើក ចោលដោយទាស់ខុសនឹងតតិច្បាប់ ។
- ២- សំរេចតម្កល់សាលក្រមតុលាការក្រុងព្រះសីហនុលេខ ៤៥ ចុះថ្ងៃទី ១២-៨-៩៤ ទុកជា បានការពេញទាំងមូល ។
- ៣- រឹបអូសប្រាក់ប្រដាប់ក្តីជាន់សាលាឧទ្ធរណ៍ចំនួន ១៣០០០៛ ដែលដើមបណ្តឹងឧទ្ធរណ៍បាន បង់រួចហើយ គឺពន្ធចុះបញ្ជីក្តី និង ពន្ធប្តឹង ២៥៥០ ៛ រង្វាន់ក្រឡាបញ្ជីកាន់ហិបប្រាក់ ៤៥០ ៛ ចំណាយក្នុង កិច្ចប្រគល់ដីកាកោះ ៥០០០៛ និង ចំណាយលើអាជ្ញាធរតុលាការ ៥០០០៛ សរុប ១៣០០០៛ ។
- ៤- សាលដីកានេះ ជំនុំជំរះ និង ប្រកាសជាសាធារណៈ ចំពោះមុខគុក្តិ បើកផ្លូវប្តឹងសាទុក្ខក្នុង កំណត់ច្បាប់ ។

បានឃើញបណ្តឹងសាទុក្ខ លេខ ៨៣ ចុះថ្ងៃទី ១៩ ខែ មេសា ឆ្នាំ ១៩៩៦ របស់ឈ្មោះ ឯក សុផល តំណាងឱ្យប្រជាជន ១១ គ្រួសារ ដែលប្តឹងមិនសុខចិត្តនឹងសាលដីកាលេខ ១២០ ចុះថ្ងៃទី ២១ ខែ មីនា ឆ្នាំ ១៩៩៦ របស់សាលាឧទ្ធរណ៍ លើសេចក្តីសំរេចទាំងមូល ។

បានឃើញសាលដីការរដ្ឋប្បវេណីលេខ ២៧៥ ចុះថ្ងៃទី ២៩ ខែ តុលា ឆ្នាំ ១៩៩៦ របស់ តុលាការកំពូល សំរេចចំពោះមុខគុក្តិ ដែលមានខ្លឹមសារនៃសេចក្តីសំរេចដូចតទៅ :

- ១- ទទួលបណ្តឹងសាទុក្ខលេខ ៨៣ ចុះថ្ងៃទី ១៩ ខែមេសា ឆ្នាំ១៩៩៦ របស់លោក ឯក សុផល តំណាងឱ្យប្រជាជន ១១គ្រួសារ ទុកជាត្រឹមត្រូវតាមទំរង់ និង តតិច្បាប់ ។
- ២- ទុកជាមោឃៈ សាលដីការរដ្ឋប្បវេណីលេខ ១២០ ចុះថ្ងៃទី ២១ ខែមីនាឆ្នាំ ១៩៩៦ របស់ សាលាឧទ្ធរណ៍ទាំងមូល ។
- ៣- បង្វិលសំណុំរឿងរដ្ឋប្បវេណីលេខ១០៤ ចុះថ្ងៃទី២៨ ខែឧសភា ឆ្នាំ ១៩៩៦ របស់តុលាការ កំពូល ទៅសាលាឧទ្ធរណ៍ ដើម្បីជំនុំជំរះជាថ្មីឡើងវិញ ។
- ៤- រឹបអូសប្រាក់ប្រដាប់ក្តីជាន់តុលាការកំពូល ចំនួន១៩.០០០រៀល ដែលឈ្មោះ ឯក សុផល

បានបង់រួចហើយគឺ:

- ពន្ធចុះបញ្ជីក្តី និង ពន្ធហ្នឹងចំនួន ៤.០០០រៀល ប៉ុន្តែ ប្រាក់នេះត្រូវកាត់ចំនួន ៨០០រៀល សំរាប់ជាអង្វាន់ក្រឡាបញ្ជីកាន់ហិបប្រាក់ .

- ចំណាយលើកិច្ចប្រគល់ដីកាកោះ ចំនួន១៥.០០០រៀល សរុប ១៥.០០០រៀល ហើយតម្រូវ ឱ្យឈ្មោះ មាស ហាន់ តំណាងឱ្យរដ្ឋអំណាច ខ័ណ្ឌស្ទឹងហាវ សងប្រាក់ ១៥.០០០រៀលនេះ ទៅឱ្យឈ្មោះ ឯក សុផល វិញ ។

៥- សាលដីកានេះ ប្រកាសនាសវនាការជាសាធារណៈ នៅថ្ងៃទី ២៩ ខែ តុលា ឆ្នាំ១៩៩៦ ។

បានឃើញដីកាបញ្ជូនលេខ ៥៤៨/៩៦ ចុះថ្ងៃទី ០៦ខែ ធ្នូ ឆ្នាំ ១៩៩៦ របស់តុលាការ កំពូល ដែលត្រូវបានបង្វិលសំណុំរឿងរដ្ឋប្បវេណីលេខ ១០៤ ចុះថ្ងៃទី ២៩ ខែ ឧសភា ឆ្នាំ ១៩៩៦ ទៅសាលា ឧទ្ធរណ៍ ដើម្បីជំនុំជំរះជាថ្មីឡើងវិញ ។

បានឃើញសាលដីការដ្ឋប្បវេណីលេខ ៦៤ ចុះថ្ងៃទី ២៣ ខែ កុម្ភៈ ឆ្នាំ ១៩៩៨ របស់ សាលាឧទ្ធរណ៍ សំរេចមុខគុក្តី ដែលមានខ្លឹមសារនៃសេចក្តីសំរេចដូចតទៅ :

១- ទទួលជំនុំជំរះរឿងក្តីនេះ សារឡើងវិញ តាមអំណាចសាលដីកាលេខ២៧៥ ចុះថ្ងៃទី ២៩- ១០-៩៦ របស់តុលាការកំពូល ។

២- តម្កល់សាលក្រមលេខ ៤៥ ចុះថ្ងៃទី ១២-៨-៩៤ របស់តុលាការក្រុងព្រះសីហនុ ទុកជា បានការ តែកែប្រែចំណុចទី៣ និង ទី ៤ ទៅជា :

ក-/ ប្រគល់ដីទំហំ 114.332 m² ទៅឱ្យរដ្ឋអំណាចខ័ណ្ឌស្ទឹងហាវ ក្រុងព្រះសីហនុ គ្រប់គ្រង ដាំដើមដុំ និង ប្រើប្រាស់ជាប្រយោជន៍សាធារណៈ ចាប់ពីថ្ងៃដែលសាលដីកានេះចូលជាស្ថាពរ ។ តាមមាត្រា១ វាក្យខ័ណ្ឌ២ អនុក្រឹត្យលេខ០៦ អនក្រ ចុះថ្ងៃទី ០៦-៥-៨៥ មាត្រា ៥ និង ៦៣ នៃច្បាប់ភូមិបាល ។

ខ-/ ប្រជាពលរដ្ឋទាំងឡាយណា ដែលបានប្រើប្រាស់ប៉ះពាល់ដល់ដីខាងលើនេះ ត្រូវរុះរើសំណង់ និង សំភារៈ ចេញជាបន្ទាន់ ចាប់ពីថ្ងៃដែលសាលដីកានេះ ចូលជាស្ថាពរ ។

៣- រឹបអូសប្រាក់ប្រដាប់ក្តីជាន់សាលាឧទ្ធរណ៍ ចំនួន ១៣០០០ រ ដែលដើមបណ្តឹងឧទ្ធរណ៍ បានបង់រួចហើយ ក្នុងនោះពន្ធចុះបញ្ជី ក្តី និង ពន្ធហ្នឹងចំនួន ២៥៥០ រ អង្វាន់ក្រឡាបញ្ជីកាន់ហិបប្រាក់ចំនួន ៤៥០រ អង្វាន់អ្នកប្រគល់ដីកាកោះ ចំនួន ៥០០០រ និង ចំណាយលើអាជ្ញាធរតុលាការចំនួន ៥០០០រ ។ ទៅ ពេលសាលដីកានេះ ចូលជាស្ថាពរ បង្គាប់ឱ្យដើមចោទទាំង១២ គ្រួសារ បង់ពន្ធសមាមាត្រ ១% លើតំលៃដី ទំនាស់ ។ ប្រាក់នេះដាក់ចូលថវិការដ្ឋ ៨០ % និង ត្រូវបានអង្វាន់ក្រឡាបញ្ជីទូទាំងប្រទេស ២០ % ។

៤- សាលដីកានេះ ជំនុំជំរះ ជាសាធារណៈ ចំពោះមុខគុក្តី បើកផ្លូវសាទុក្តក្នុងកំណត់ច្បាប់ ។ បានឃើញបណ្តឹងសាទុក្តលើកទី២ លេខ ៤៧ ចុះថ្ងៃទី ២៤ខែ កុម្ភៈឆ្នាំ ១៩៩៨ របស់ លោក លី អុង តំណាងឱ្យប្រជាជន ១២គ្រួសារ ដែលប្តឹងមិនសុចត្តនឹងសាលដីកាលេខ ៦៤ ចុះថ្ងៃទី ២៣ ខែ កុម្ភៈ ឆ្នាំ ១៩៩៨ របស់សាលាឧទ្ធរណ៍ លើសេចក្តីសំរេចទាំងមូល ។

បានឃើញសារណា ចុះថ្ងៃទី ១៨-០៣-១៩៩៨ របស់ឈ្មោះ លី អុង

បានឃើញសារណាតប ចុះថ្ងៃទី ០២-៤-១៩៩៨ របស់ឈ្មោះ មាស ហាន់

- បានស្តាប់របាយការណ៍ របស់ចៅក្រមរបាយការណ៍
- បានស្តាប់សេចក្តីសន្និដ្ឋាន របស់តំណាងមហាអយ្យការ :

យល់ឃើញថា សាលដីការដ្ឋប្បវេណីលេខ ៦៤ ចុះថ្ងៃទី ២៣-០២-៩៨ របស់សាលា
ឧទ្ធរណ៍ ដែលបានសំរេចសេចក្តីមកនេះ មានលក្ខណៈត្រឹមត្រូវតាមគតិច្បាប់ ។

អាស្រ័យហេតុនេះ សូមក្រុមប្រឹក្សាជំនុំជម្រះ មេត្តាពិចារណាតាមច្បាប់តទៅ ។

បានស្តាប់ចម្លើយរបស់ឈ្មោះ លី អុង (តំណាងឱ្យ ១២គ្រួសារ) ជាដើមចោទ និង
ជាដើមបណ្តឹងសាទុក្ខនៅពេលជំនុំជម្រះបានឆ្លើយថា : បានជាខ្លួនប្តឹងមិនសុខចិត្ត ពីព្រោះដីនេះមិនមែនស្ថិតនៅ
ក្នុងដីបំរុងរដ្ឋទេ គឺពិតជាដីរបស់ប្រជាជន ១២គ្រួសារ ដែលគាត់បានកាន់កាប់ ចាប់តាំងពី ឆ្នាំ ១៩៨៥ រហូត
មកដល់សព្វថ្ងៃនេះ ខ្លះមានបង្កាន់ដៃ ខ្លះក៏អត់មានបង្កាន់ដៃ ហើយបានដាំដំណាំតូចធំ ដែលដំណាំទាំងនោះ
មានអាយុជាង ១០ឆ្នាំហើយ បើគិតមកដល់សព្វថ្ងៃនេះ ។ សូមតុលាការមេត្តាជួយផ្តល់យុត្តិធម៌ឱ្យខ្លួនផង ។

បានស្តាប់ចម្លើយរបស់ឈ្មោះ មាស ហាន់ ជាចុងចម្លើយ និង ចុងម្ចាស់បណ្តឹងសាទុក្ខ
នៅពេលជំនុំជម្រះបានឆ្លើយថា : រឿងដីទំនាស់នេះ មានទំហំ 170.300 m² ជាដីបំរុងរដ្ឋ របស់ខ័ណ្ឌស្ទឹងហាវ
អាជ្ញាធរ ខ័ណ្ឌ បានចេញសេចក្តីប្រកាសលេខ៩៣ គប.ខសហ ចុះថ្ងៃទី ២៩-៦-៩១ គឺទុកដីនេះ ដើម្បីផល
ប្រយោជន៍ ជាសាធារណៈទូទៅក្នុងខ័ណ្ឌ ។ ចំពោះទំហំដីពិតប្រាកដនោះ វាមានលក្ខណៈសុគ្រស្នាញ ការ
ដែលស្តុយោដីគួរបញ្ជាក់ ដោយមានហត្ថលេខាខ្លួន នោះ ខ្លួនពុំបានដឹងទេ ។

- ក្រោយពីបានស្តាប់របាយការណ៍ របស់ចៅក្រមរបាយការណ៍
- ក្រោយពីបានស្តាប់សេចក្តីសន្និដ្ឋាន របស់តំណាងមហាអយ្យការ
- ក្រោយពីបានស្តាប់ចម្លើយដោះសាររបស់គូភាគី
- ក្រោយពីបានពិភាក្សាត្រឹមត្រូវតាមច្បាប់ហើយ .

តុលាការកំពូល

- យល់ឃើញថា បណ្តឹងសាទុក្ខ លេខ ៤៧ ចុះថ្ងៃទី ២៤-២-៩៨ របស់លោក លី អុង
តំណាងឱ្យប្រជាជន ១២ គ្រួសារ ធ្វើឡើងក្នុងកំណត់ច្បាប់ តុលាការកំពូលអាចលើករឿងនេះ មកជំនុំជម្រះដល់
អង្គសេចក្តីបានតាមមាត្រា ១៤ នៃច្បាប់ស្តីពីការចាត់តាំង និង សកម្មភាព របស់សាលាជំរះក្តី និង មាត្រា
២២៦ នៃច្បាប់ស្តីពីនីតិវិធីព្រហ្មទណ្ឌ ។

- យល់ឃើញថា ការដែលសាលាឧទ្ធរណ៍ ក៏ដូចតុលាការក្រុងព្រះសីហនុដែរ ដែលសំរេច
ប្រគល់ដី 114.332 m² ទៅឱ្យរដ្ឋអំណាច ខ័ណ្ឌស្ទឹងហាវ ក្រុងព្រះសីហនុគ្រប់គ្រងជាដីរដ្ឋ និង ប្រើប្រាស់
ជាប្រយោជន៍សាធារណៈ និងឱ្យប្រជាជនទាំងឡាយ ដែលប្រើប្រាស់ប៉ះពាល់ដល់ដីខាងលើនេះ រុះរើសំណង់
និងសម្ភារៈចេញ ដោយអាងហេតុថា ប្រជាជនទាំង ១២គ្រួសារ ពុំអាចមានសិទ្ធិ កាន់កាប់ដីទំនាស់នេះទេ
ដោយយោងតាមមាត្រា៦៣ នៃច្បាប់ភូមិបាល និងអនុលោមតាមមាត្រា ១ វាក្យខ័ណ្ឌ២ នៃអនុក្រឹត្យលេខ
០៦ អនក្រ ចុះថ្ងៃទី ៦-៥-៨៥ និង មាត្រា ៥ នៃច្បាប់ភូមិបាលនោះ ពុំទាន់មានភស្តុតាងច្រើនល្មម ក្នុង

១៧

ការសំរេចសេចក្តីឡើយ ពីព្រោះថា :

១- ការកំណត់អំពីទីតាំងដីទំនាស់ ពុំទាន់មានលក្ខណៈច្បាស់លាស់នៅឡើយ ថា តើដីនោះស្ថិតនៅក្នុងតំបន់ ដែលក្រុមប្រឹក្សារដ្ឋមន្ត្រីទុកជាតំបន់ឧស្សាហកម្ម ឬ ដីនោះ ជាអាងទឹកសាប ទីស្នូសាន ឬថា ដីបំរុងសំរាប់អភិវឌ្ឍរបស់ក្រុងដែរឬទេ ?

២- រឿងក្តីនេះ មានដើមចោទចំនួន ១២ នាក់ ដែលមានស្ថានភាព និង ផលប្រយោជន៍ដោយឡែកៗពីគ្នា ។ ក្នុងការស៊ើបសួរនៅតុលាការក្រុងព្រះសីហនុ ក៏ដូចសាលាឧទ្ធរណ៍ដែរ តំណាងដើមចោទឆ្លើយការពារ តែផលប្រយោជន៍របស់ខ្លួនឯងប៉ុណ្ណោះ ដែលធ្វើឱ្យការស៊ើបសួរ ពុំមានលក្ខណៈច្បាស់លាស់ អំពីសិទ្ធិរបស់ដើមចោទម្នាក់ៗឡើយ ។ កាលបរិច្ឆេទ នៃ ការកាន់កាប់ស្នាក់នៅ និង ដំណើររបស់ដើមចោទម្នាក់ៗ មានលក្ខណៈដោយឡែកៗ ពីគ្នា ដែលគប្បីតុលាការពិចារណាតាមករណីដោយឡែក ។

៣- ភស្តុតាង នៃការអង្កេតរបស់តុលាការថ្នាក់ក្រោម មានការប្រែប្រួល និង ផ្ទុយគ្នា ដូចជា ចុងចម្លើយ និង សាក្សីចុងចម្លើយ សុទ្ធតែឆ្លើយថា ពេលចុះវាស់ដី ឃើញមានបិទដំណាំប្រជាជនខ្លះ សំអាងនេះ ផ្ទុយគ្នា និង កំណត់ហេតុចុះថ្ងៃទី ១២-០១-៩៨ ដែលថា ដំណាំទាំងនោះ មានអាយុយ៉ាងច្រើន ៤ឆ្នាំ គឺនៅឆ្នាំ ១៩៩៤ (ក្រោយការទទួលស្គាល់របស់លោក មាស ហាន់) ។

កំណត់ហេតុអង្កេតរបស់ចៅក្រមប្រឹក្សា សាលាឧទ្ធរណ៍ ក៏មានលក្ខណៈពុំឯកភាពគ្នាដែរ ៖-

កំណត់ហេតុចុះថ្ងៃទី ១៦-៣-៩៦ ថា ទីតាំងទំនាស់គ្មានផ្ទះ គ្មានប្រជាជន រស់នៅទេ ឯកំណត់ហេតុ ចុះថ្ងៃទី ១៣-១១-៩៧ ថាបានជួបប្រពន្ធ ជ្រិន អ៊ី នៅទីនោះមានតួបថាចំការ មានដើមខ្នុរ ដែលម្ចាស់គេអះអាងថា ដាំនៅឆ្នាំ ១៩៨៤ ។

៤- សេចក្តីប្រកាសលេខ ៩៣ ចុះថ្ងៃទី ២៩-៦-៩១ ត្រូវបានកែតម្រូវនៅឆ្នាំ ១៩៩៦ ពី ទទឹងដី ៣០០ម. មកទទឹងដី ១៥០ម. ពេលវាស់វែង និង បោះបង្គោល ។ ក្នុងសេចក្តីប្រកាសនេះ ដីមានពីរកន្លែង គឺខាងស្តាំផ្លូវមានទទឹង ៧០ម. ហើយខាងឆ្វេងមានទទឹង ៣០០ម. ។ ចំណែកដីខាងស្តាំផ្លូវ ត្រូវបានចែកឱ្យអង្គការរដ្ឋ អង្គការទាំងនោះ បានចែកឱ្យបុគ្គលិក ហើយអ្នកខ្លះបានលក់បន្តទៀត ។ ហើយដីខាងឆ្វេងផ្លូវ ជាកម្មវត្ថុ នៃដីទុកបំរុងរដ្ឋ ។

- យល់ឃើញថា ដោយពេលនេះ តុលាការកំពូលត្រូវសំរេចដល់អង្គសេចក្តីនោះ តុលាការកំពូល គប្បីចាត់របៀបធ្វើការអង្កេតជាថ្មី ឱ្យបានច្បាស់លាស់ ។

ហេតុដូច្នោះ

វិនិច្ឆ័យសេចក្តីចំពោះមុខតុលាការ

១- ចាត់របៀបឱ្យបំបែក សំណុំរឿងលេខ ៧១ ចុះថ្ងៃទី ១៦-៣-៩៨ ជា ១២សំណុំរឿងដាច់ដោយឡែកពីគ្នា ។

២- ចាត់ឱ្យតុលាការក្រុងព្រះសីហនុ ធ្វើការស៊ើបអង្កេតជាថ្មី ដោយតម្រូវឱ្យដើមចោទម្នាក់ៗ

ជូនសំអាង អំពី ការកាន់កាប់ដីទំនាស់ដោយកំណត់ឱ្យច្បាស់ អំពីប្រវត្តិ នៃការកាន់កាប់នោះ ។

៣- ឱ្យអាជ្ញាធរក្រុងព្រះសីហនុ បញ្ជាក់ឱ្យច្បាស់ថា ទីតាំងដីទំនាស់នេះ ស្ថិតក្នុងតំបន់ ឧស្សាហកម្ម ដែលកំណត់ដោយក្រុមប្រឹក្សារដ្ឋមន្ត្រីឬទេ ? ជាដីប្រភេទចំការ ឬ ជាដីសំរាប់សំណង់ ឬ ជាដី បំរុងសំរាប់អាងទឹក ឬ ជាដីទីសួសានឬទេ ? ។

៤- ចាត់ឱ្យធ្វើអង្កេតបន្ថែមទៀត ក្នុងករណីចាំបាច់ ។

៥- សាលដីកានេះ ប្រកាសនាសវនាការ ជាសាធារណៈ នៅថ្ងៃទី ៩ ខែ ធ្នូ ឆ្នាំ ១៩៩៩ ។